

6 JUN 2016

प्रति,

श्री.एम.एल.सावते,
सह शिक्षक,
जि.प.कें.प्रा.शा.उमरी

मार्फत :- गट शिक्षणाधिकारी, पंचायत समिती, उमरी.

विषय :- गैरशिस्तीच्या वर्तवणूकीबद्दल खातेनिहाय चौकशी बाबत.

महाराष्ट्र जिल्हा परिषद जिल्हा सेवा (शिस्त व अपील) नियम 1964 चे नियम 6(2) नुसार आपले विरुद्ध चौकशी करण्याचे योजिले आहे. आपल्या ज्या गैरवर्तवणूकी अथवा गैरव्यवहाराची संबंधी चौकशी करण्याचे निर्णय घेण्यात आला आहे. त्या संबंधीच्या आरोपाची यादी सोबतच्या जोडपत्र-1 मध्ये आहे. त्याप्रमाणे तुमचेविरुद्ध कायम केलेल्या प्रत्येक दोषारोपाच्या पृष्ठार्थ तुमच्या गैरवर्तवणूक अथवा गैरशिस्तीबाबतचे अभिकथन सोबतच्या जोडपत्र-2 मध्ये नमूद केले असून त्या कागदोपत्री पुरावाआधारे आणि साक्षी पुरावामुळे तुमचेवर आरोप प्रस्तावित करण्याचे योजिले आहे. त्या कागदोपत्राची यादी आणि साक्षीदारांची यादी जोडपत्र-3 व जोडपत्र-4 सोबत जोडली आहे.

आपणास या नोटीसव्दारे निर्देशित करण्यात येते की, तुमच्या या गैरकृत्याबाबत तुमच्यावर महाराष्ट्र जिल्हा परिषद जिल्हा सेवा (शिस्त व अपील) नियम 1964 चे नियम 4 मधील कोणतीही शास्ती लावून त्याप्रमाणे का कार्यवाही करण्यात येवू नये ? या विषयी तुम्ही हे पत्र मिळालेपासून 10 दिवसांत तुमच्या बचावाचे म्हणणे 2 प्रतीत गट शिक्षणाधिकारी, पंचायत समिती, अर्धापूर यांचे मार्फत सादर करावे व आपले म्हणणे व्यक्तीशः मांडण्याची इच्छा असेल तरी तसेही नमूद करावे.

आपणास असेही कळविण्यात येते की, जे दोषारोप तुम्ही कबुल केलेले नाहीत तेवढा दोषारोपाच्या बाबतीत फक्त चौकशी केली जाईल. म्हणून तुम्ही प्रत्यक्ष दोषारोप विनिर्दिष्ट कबूल किंवा नाकबुल या संबंधी निवेदन द्यावे.

आपणास असेही कळविण्यात येते की, उपरोक्त परिच्छेद-2 मध्ये निर्देश केलेल्या तारखेपूर्वी तुम्ही बचाव म्हणणे सादर केले नाही अगर चौकशी अधिकारी यांचे पुढे स्वतः समक्ष हजर राहिले नाही किंवा महाराष्ट्र जिल्हा परिषद जिल्हा सेवा (शिस्त व अपील) नियम 1964 चे नियम 6(2) मधील तरतुदीची अगर उपरोक्त नियमाच्या संबंधित आदेश सुचनांची पूर्तता करण्यास चुक केल्यास अगर नाकारल्यास चौकशी अधिकारी तुमचेविरुद्ध चौकशी करतील.

तुमचे लक्ष महाराष्ट्र जिल्हा परिषद जिल्हा सेवा (शिस्त व अपील) नियम 1964 चे नियम 6 कडे वेधण्यात येत असून त्यामध्ये असलेल्या तरतुदीनुसार कोणत्याही जिल्हा परिषद कर्मचार्याने त्याच्या सेवासंबंधी बाबीच्या हितासाठी चालना मिळण्यासाठी कोणत्याही वरिष्ठ अधिकाऱ्यावर बाह्य दबाब आणण्याचा प्रयत्न करता येणार नाही. जर तुमचेविरुद्ध चालू


असलेल्या खाते चौकशी प्रकरणात कोणत्याही बाबतीत तुमच्यासाठी अन्य व्यक्तीकडून निवेदन मिळाल्यास तुम्हाला या निवेदनाबाबत माहिती आहे असे गृहीत धरण्यात येईल आणि महाराष्ट्र जिल्हा परिषद जिल्हा सेवा (शिस्त व अपील) नियम 1964 चे नियम 6 च्या भंग केल्याबाबत आपल्या विरुद्ध कार्यवाही करण्यात येईल.

मुख्य कार्यकारी अधिकारी,
जिल्हा परिषद, नांदेड

प्रतिलिपी :-

गट शिक्षणाधिकारी, पंचायत समिती, उमरी यांना यासोबत नोटीसीच्या 3 प्रतीत जोडपत्र-1 ते 4 सह पाठविण्यात येत आहे. त्यातील मुळप्रत श्री.सावते, सह शिक्षक, अर्धापूर यांना बजावून दुसऱ्या प्रतीवर व जोडपत्र-1 ते 4 वर तारीख नमूद करून त्याची पोहच दाखल स्वाक्षरी घेवून ती प्रत त्वरीत या कार्यालयास पाठवावी. तिसरी प्रत आपले दफ्तरी ठेवावी. श्री.सावते, सह शिक्षक, अर्धापूर यांनी मुदतीत सादर केलेला खुलासा आपले अभिप्रायासह त्वरीत उलट टपाली पाठवावा. जर त्यांनी मुदतीत खुलासा सादर केला नाही तर संबंधिताचा खुलासा सादर केला नाही असे गृहीत धरून त्यांचेवर एकतर्फी चौकशी करणेबाबत विशेष चौकशी अधिकारी, विभागीय आयुक्त कार्यालय, औरंगाबाद यांची नियुक्ती केली जाईल.

स्थळ प्रत - मा. मु. का. अ. यांची
स्वाक्षरीत असे


मुख्य कार्यकारी अधिकारी,
जिल्हा परिषद, नांदेड


परिशिष्ट-1

श्री.एम.एल. सावते, सह शिक्षक, जि.प.कें.प्रा.शा. उमरी यांचेवर ठेवण्यात आलेल्या दोषारोपाची यादी

आरोप क्र.1 :- दिनांक 12.10.2015 ते दि.26.10.2015 या कालावधीत केलेल्या धरणे आंदोलनात सहभाग नोंदवून असंवैधानिक भाषा वापरून आंदोलनातील अन्य शिक्षकांना प्रशासना विरुद्ध भडकावणे.

आरोप क्र.2 :- महाराष्ट्र जिल्हा परिषद जिल्हा सेवा (वर्तणूक) नियम 1967 चे नियम 3 चे उल्लंघन करणे.

स्थळ प्रत - मा. मु. का. अ.यांची
स्वाक्षरीत असे


मुख्य कार्यकारी अधिकारी,
जिल्हा परिषद, नांदेड

परिशिष्ट-2

श्री.एम.एल.सावते, सह शिक्षक,उमरी यांचेवर ठेवण्यात आलेल्या दोषारोपाचे विवरण

दोषारोप क्र.1 :- दिनांक 12.10.2015 ते दि.26.10.2015 या कालावधीत केलेल्या धरणे आंदोलनात सहभाग नोंदवून असंवैधानिक भाषा वापरून आंदोलनातील अन्य शिक्षकांना प्रशासना विरुद्ध भडकावणे.


महाराष्ट्र राज्य कास्ट्राईब कर्मचारी कल्याण महासंघ,जिल्हा शाखा नांदेड च्या वतीने दिनांक 12.10.2015 ते दि.26.10.2015 या कालावधीत जिल्हा परिषद कार्यालयासमोर केलेल्या धरणे आंदोलनात आपण असंवैधानिकरित्या भाषण करून अन्य आंदोलकांना प्रशासना विरुद्ध भडकावले आहे. व मा.मुख्य कार्यकारी अधिकारी व प्रशासना विरुद्ध आक्षेपार्ह घोषणा देऊन सेवाशर्ती चा भंग केला आहे. व इतर शिक्षकांना आक्षेपार्ह भाषा वापरण्यापासून प्रतिबंध केला नाही.

आपण असंवैधानिकरित्या भाषण केल्यामुळे महाराष्ट्र जिल्हा परिषद जिल्हा सेवा (वर्तणूक) नियम 1967 मधील नियम 3 व 5 चा भंग केला आहे म्हणून आपण महाराष्ट्र जिल्हा परिषद जिल्हा सेवा (शिस्त वअपील) नियम 1964 मधील भाग तीन नियम 4(7) प्रमाणे शिक्षेस पात्र आहात.

दोषारोप क्र.2 :- महाराष्ट्र जिल्हा परिषद जिल्हा सेवा (वर्तणूक) नियम 1967 चे नियम 3 चे उल्लंघन करणे.

महाराष्ट्र जिल्हा परिषद जिल्हा सेवा (वर्तणूक) नियम 1967 च्या नियमात शासकीय कर्मचाऱ्यांने त्याचे वर्तण सचोटीचे व चारित्र्यवान असले पाहीजे असे नियम आहे. तसेच कर्मचाऱ्यांने शासनाच्या विरोधात टिका टिप्पणी करतांना मर्यादेचे बंधन आहे. आपण हे सर्व बंधनाचा भंग करून शिक्षकीय पेशात कार्यरत असतांना भाषणाव्दारे केलेली टिका टिप्पणी अत्यंत अशोभणीय व व्यक्तीव्देष मुलक असल्यामुळे आपण सदरील वर्तवणूक नियमाचा भंग केला असल्यामुळे महाराष्ट्र जिल्हा परिषद जिल्हा सेवा (शिस्त व अपील) नियम 1964 नुसार शिक्षेस निश्चित पात्र आहात.

स्थळ प्रत - मा. मु. का. अ.यांची
स्वाक्षरीत असे



मुख्य कार्यकारी अधिकारी,
जिल्हा परिषद,नांदेड

परिशिष्ट-3

श्री.सावते, सह शिक्षक,अर्धापूर यांचेवर ठेवण्यात आलेल्या दोषारोपाचे अनुषंगाने साक्षीदारांची यादी.

1. उपशिक्षणाधिकारी (प्रा), आस्थापना, शिक्षण विभाग,जिल्हा परिषद,नांदेड.(कार्यरत).
2. श्री.डी.डी.शिरसाठ,विस्तार अधिकारी (शिक्षण) शिक्षण विभाग,जिल्हा परिषद,नांदेड.
3. श्री.आर.एम.रौटे, विस्तार अधिकारी (शिक्षण) शिक्षण विभाग,जिल्हा परिषद,नांदेड.
4. श्री.एम.बी.मठपती,कनिष्ठ सहाय्यक, शिक्षण विभाग,जिल्हा परिषद,नांदेड.

स्थळ प्रत - मा. मु. का. अ.यांची
स्वाक्षरीत असे



मुख्य कार्यकारी अधिकारी,
जिल्हा परिषद,नांदेड

परिशिष्ट-4

श्री.सावते, सह शिक्षक,अर्धापूर यांचेवर ठेवण्यात आलेल्या दोषारोपाचे अनुषंगाने
पुराव्याची यादी.

1. दिनांक 12.10.2015 ते 26.10.2015 या कालावधीत धरणे आंदोलन मध्ये केलेल्या भाषणाची सि.डी व मोबाईल क्लिप व टंकलिखित प्रमाणित प्रत.

स्थळ प्रत - मा. मु. का. अ.यांची
स्वाक्षरीत असे


मुख्य कार्यकारी अधिकारी,
जिल्हा परिषद, नांदेड

दिनांक 12.10.2015 ते 26.10.2015 या कालावधीत धरणे आंदोलन मध्ये

श्री एम.एल. सावते यांनी केलेल्या भाषण

सभागृहाने ज्या भावना व्यक्त केलेल्या आहेत, सर्वच महापुरुषांना त्रिवार वंदन करून, कास्ट्राईब कर्मचारी कल्याण महासंघाचे पदाधिकारी, इतर सर्व संघटनांचे पदाधिकारी, इतर कर्मचारी संघटना, उपस्थित बंधू-भगिनींनो, विशेषतः माझ्या बहादुर शिक्षक बंधून्तो, आज जेव्हा वेळ आली, त्यावेळी आमचेच बांधव हे द्योतक, प्रतीक आहे. कर्मचारी कल्याण महासंघाचं मी पहिल्यांदा अभिनंदन करतो की, कोणीतरी मांजराच्या गळ्यामध्ये घंटा बांधण्याचे पवित्र, पावन कार्य हाती घ्यायला पाहिजे होतं. ते परमेश्वर गोणारे सरांनी केलेलं आहे, त्यांचं मी जाहीर अभिनंदन करतो. विशेषतः त्यांना धन्यवाद देतो की, गेल्या दीड वर्षांपासून या अभिमन्यु काळेंनी जो उच्छाद मांडलेला आहे, नियमावर बोट ठेवून त्यानं अनेक पध्दतीने केवळ शिक्षकांना जाणीवपूर्वक त्यांना वेठबिगारासारखं राबवून घेण्याचं षडयंत्र राबविलेलं आहे आणि या षडयंत्राला कुठंतरी वाचा फोडणं गरजेचं होतं. या माध्यमातून वाचा फुटलेली आहे. आता शिक्षक बंधून्तो एकच कार्य करायचं आहे. ही एकजुटीची, ही एकतेची, आणि एकसंघतेची जी ताकद आहे, ती शेवटपर्यंत कायम ठेवून जोपर्यंत अभिमन्यु काळे या 14 शिक्षकांबरोबरच शिक्षकांवर जो अनन्वित अत्याचार चालू आहे, त्या तासिकांच्या बाबतीत असेल, त्या गुणवत्तेच्या बाबतीत असेल, या सर्वांच्या बाबतीमध्ये त्यांनी जे अन्यायकारक धोरण राबविलेले आहे, केवळ नांदेड जिल्ह्यातच, महाराष्ट्रामध्ये 35 जिल्हा परिषदा आहेत, ही एकच जिल्हा परिषद नाही, आणि त्या महाराष्ट्रातल्या या नांदेड जिल्हा परिषदेमधील हा काही हुकूमशहा लागून राहिला नाही. तो काही कुठला मालक नाही. लोकशाही आहे. लोकशाहीमध्ये कायद्याचं राज्य चालतं, त्या कायद्याच्या तत्वावर, कायद्यावर बोट ठेवून कायद्याप्रमाणं जे काही आम्हाला काम करायचं आहे, आम्ही कामाशी प्रामाणिक आहोत, आम्ही आमच्या कर्तव्याशी निगडीत आहोत. आम्हाला आमचे कर्तव्य इतरांनी शिकविण्याची गरज नाही. आम्ही शिक्षक, आम्ही गुरू आहोत, आम्हाला आमचे कर्तव्य, भलं-बुरं कळतं आणि आम्ही आमचं कर्तव्य जाणत असताना आम्हाला इतरांनी आमचं कर्तव्य जाणीवपूर्वक अशा पध्दतीनं वेठबिगारासारखं राबवणं, हुकूमशाही पध्दतीनं राबवणं, अशा पध्दतीनं कामाला जुंपणं, आम्हाला आमचं कर्तव्य पार पाडण्यासाठी निश्चितच आमची सदसदविवेकबुद्धी जागरूक आहे. आम्ही त्या सदसदविवेकबुद्धीचा आणि नीतीचा, तत्वांचा अवलंब करून आमचं कार्य पार पाडीत आहोत. आणि म्हणून अशा पध्दतीने अतिशय हुकूमशाही वृत्तीनं, हिटलरशाही पद्धतीनं या जिल्हा परिषदेचं जे प्रशासन राबवत आहे त्या प्रशासनाचा मी महाराष्ट्र राज्य जिल्हा परिषद मागासवर्गीय शिक्षक महासंघाचा जिल्हाध्यक्ष या नात्याने जाहीर निषेध करतो आणि या कास्ट्राईब कर्मचारी कल्याण महासंघाला संपूर्ण जाहीर पाठिंबा देतो. आपण या पध्दतीने जे कार्य हाती घेतलेलं आहे ते, मित्रहो, शेवटच्या क्षणापर्यंत आपण ते कार्य अबाधित ठेवून याचा निर्णय लागेपर्यंत तडजोड करायची नाही, शेवटी निर्णय लावूनच आपण दम घ्यायचा असं जाहीर आवाहन करून मी या ठिकाणी थांबतो.

श्री. एम. एल. सावते

उप शिक्षणाधिकारी (प्राथमिक)

जिल्हा परिषद नांदेड